



जननायक सप्ताह



वर्ष :13 अंक :343 पृष्ठ -4 दिनांक 17 दिसम्बर 2024 दिन मंगलवार

25-25 लाख घूस लेकर हुई पदोन्नति, पल्लवी पटेल ने लगाएं गंभीर आरोप

मुख्यमंत्री सीएम योगी से मांगा जवाब

उत्तरप्रदेश पल्लवी पटेल ने कहा कि प्रदेश में पिछड़े प्रतिभाशाली नौजवान के अवसरों की हकमारी हो रही है, मुख्यमंत्री के नाम पर घूस बटोरी गई है अपना दल कमरावादी की नेता और सिराथू से विधायक पल्लवी पटेल ने प्राविधिक शिक्षा विभाग में विभागाध्यक्ष पदों पर नियुक्ति में घांघली का आरोप लगाया है. उन्होंने कहा कि वर्तमान सेवा नियमावली को ताक पर रखा गया, पुरानी नियमावली के आधार पर भर्ती की गई और पिछड़े वर्ग के अभ्यर्थियों का हक मारकर घूस लेकर पदोन्नति की गई. उन्होंने कहा कि वो इस मुद्दे को विधानसभा में उठाएंगी. इसके साथ ही उन्होंने सीएम योगी से पूरे मामले पर जवाब देने की मांग की है. पल्लवी पटेल ने भारत समाचार को दिए इंटरव्यू में इस मामले पर खुलकर बात की और कहा कि मैं आरोप नहीं लगा रही हूँ लेकिन, इस प्रदेश में पिछड़े प्रतिभाशालीनौजवान के अवसरों की हकमारी हो रही है, मैंने उस पर सवाल उठाया है. इस प्रदेश के मुखिया (सीएम योगी आदित्यनाथ) के



नाम पर घूस बटोरी गई है. इसलिए मैं उनसे चाहती हूँ कि वे सदन में इस पर जवाब दें. पल्लवी पटेल ने सीएम योगी से मांगा जवाब उन्होंने कहा कि जहां पर विभागाध्यक्ष पद के लिए यूपीएससी के द्वारा ICTE के नॉर्मस के अनुसार नियुक्ति होनी चाहिए थी, वहां पर 250 लोगों से 25-25 लाख रुपये प्रति व्यक्ति से हिसाब से घूस लेकर उनकी पदोन्नति की गई है जो नियमों के विरुद्ध है. जिसमें पिछड़े समाज के प्रतिभाशाली नौजवानों के हकों को मारा गया है. उन्होंने कहा कि यदि ये सीएम को नाम

पर हुआ है तो ये उनकी नैतिक जिम्मेदारी बनती है कि वो इस पर जवाब दें. सिराथू विधायक ने कहा कि ये अवसरों की लूट हैं, जो इस देश के प्रतिभाशाली पिछड़े नौजवानों के विरुद्ध हुआ है. पदोन्नति के नाम पर हर साल 50 करोड़ रुपये तक का गबन किया गया है. उन्होंने आरोप लगाया कि यूपी सरकार संवैधानिक नियमावली की धज्जियां उड़ा रही है. हर विभाग में भ्रष्टाचार और घूसखोरी का बोलबाला है. पल्लवी पटेल ने कहा कि वो इस मुद्दे को सदन में उठाएंगी.

हनुमान जी की प्रतिमा को चोला, भगवान शिव के परिवार को कराए वस्त्र धारण, बांटा गया प्रसाद



संभल के खग्गू सराय में 46 वर्षों से बंद पड़े ऐतिहासिक शिव मंदिर के कपाट खुलने से श्रद्धालुओं ने उत्साह है। 1978 के दंगों के बाद बंद हुए इस 200 साल पुराने मंदिर में प्रशासन ने सफाई और पूजा-अर्चना कराई। अब नियमित पूजा की व्यवस्था के साथ मंदिर फिर से भक्ति और सामाजिक समरसता का केंद्र बन रहा है। संभल का मुस्लिम बाहुल्य इलाका खग्गू सराय में 46 वर्षों से बंद ऐतिहासिक शिव मंदिर के कपाट खुलने के बाद शहर के श्रद्धालुओं में जबरदस्त उत्साह है। शनिवार को पुलिस-प्रशासन के अधिकारियों ने मंदिर के बंद होने की जानकारी मिलने पर इसकी सफाई करवाई। इसके बाद रविवार के बाद इसमें विधिवत पूजा-अर्चना शुरू की गई। इस अवसर पर बड़ी संख्या में श्रद्धालु पहुंचे और भगवान शिव और हनुमान जी की पूजा-अर्चना कर अपने श्रद्धा भाव प्रकट किए। 46 वर्षों से बंद पड़ा था शिव मंदिर 1978 में हुए दंगे के बाद खग्गू सराय इलाके के 40 रस्तोगी परिवारों ने पलायन कर दिया था। इलाका मुस्लिम बाहुल्य क्षेत्र होने के कारण मंदिर की देखभाल के लिए कोई तैयार नहीं था, जिससे यह मंदिर बंद पड़ा रहा। रस्तोगी परिवार के बुजुर्ग विष्णु सरन रस्तोगी ने बताया कि मुस्लिम बहुल क्षेत्र होने के कारण कोई पुजारी देखभाल के लिए तैयार नहीं था। अब जब प्रशासन ने मंदिर खोला है, तो लोगों की आस्था फिर से जाग उठी है। मंदिर में हुई पूजा-अर्चना पंडित शशिकांत शुक्ल, अवनीश शास्त्री, आचार्य विनोद शुक्ल और बहजोई के आचार्य ने

विधि-विधान से पूजा कराई। पूरे दिन अलग-अलग पुजारियों ने पूजा-अर्चना कराई। महिलाओं ने भजन-कीर्तन कर माहौल को भक्तिमय बना दिया। भगवान शिव के परिवार को वस्त्र धारण कराए गए, और हनुमान जी की प्रतिमा को चोला पहनाया गया। इसके साथ ही मंदिर परिसर की सफाई कराई गई और हनुमान जी की प्रतिमा की रंगाई की गई। मंदिर के खुलने के पहले दिन ही बड़ी संख्या में श्रद्धालु पूजा-अर्चना के लिए पहुंचे। दिन के समय के मुकाबले शाम और रात में श्रद्धालुओं की संख्या ज्यादा रही। पूजा के बाद प्रसाद वितरण किया गया। 200 वर्षों से भी पुराना मंदिर स्थानीय लोगों का अनुमान है कि यह मंदिर 200 वर्ष पुराना या उससे भी पहले का है। लंबे समय तक बंद रहने के कारण मंदिर की स्थिति जर्जर हो गई थी, लेकिन अब प्रशासन और श्रद्धालुओं के प्रयास से इसे फिर से भव्य बनाने की शुरुआत हो चुकी है। आचार्य विनोद शुक्ल ने बताया कि अभी अस्थायी रूप से पूजा-अर्चना कराई जा रही है, लेकिन जल्द ही एक स्थायी पुजारी की नियुक्ति की जाएगी, जो मंदिर की देखभाल भी करेगा। इसके लिए प्रशासन निक स्तर पर प्रयास शुरू कर दिए गए हैं। मंदिर खुलने के बाद श्रद्धालुओं में भक्ति और आस्था का नया संचार हुआ है। यह स्थान अब एक बार फिर धार्मिक गतिविधियों का केंद्र बन रहा है। प्रशासन द्वारा किए गए इस कदम से न केवल लोगों की आस्था बढ़ी है, बल्कि सामाजिक समरसता का भी संदेश गया है।

यूपी के कई जिलों में घना कोहरा और शीतलहर की चेतावनी

उत्तर प्रदेश में ठंड का प्रकोप जारी है। दिन में धूप खिलने के बाद भी शाम ढलते ही ठंडी हवाओं ने गलन का एहसास कराना शुरू कर दिया है। प्रदेश के कई जिलों में सुबह और रात के समय घना कोहरा छाया हुआ है। मौसम विभाग ने अगले दो दिनों तक कई जिलों में घने कोहरे और रात के तापमान में गिरावट की चेतावनी दी है। दिन भर खिली धूप में ठंड से राहत है, लेकिन शाम ढलते ही ठंडी हवाओं ने गलन का एहसास कराना शुरू कर दिया। प्रदेश के कई जिलों में सुबह और रात के समय घना कोहरा छाया हुआ है। जबकि कई जिलों में शीतलहर जारी है। मौसम विभाग के अनुसार अगले दो दिन उत्तर प्रदेश के कई जिलों में घना कोहरा रहेगा, रात के तापमान में और गिरावट हो सकती है। आज का मौसम का हाल 16 और 17 दिसंबर को आजमगढ़, मऊ, बलिया, देवरिया, गोरखपुर, संतकबीरनगर, बस्ती, कुशीनगर, महाराजगंज, सिद्धार्थनगर, गोंडा, बलरामपुर, श्रावस्ती, बहराइच, लखीमपुर, सहारनपुर, शामली, मुजफ्फरनगर, बागपत, मेरठ, बिजनौर, अमरौहा, मुरादाबाद, रामपुर, बरेली, पीलीभीत, शाहजहांपुर, संभल, बदायूं और आसपास इलाकों में घना कोहरा रहेगा। वहीं, गोंडा, श्रावस्ती, बहराइच, लखीमपुर, सीतापुर, बाराबंकी, अयोध्या, मुरादाबाद, रामपुर, बरेली, पीलीभीत, शाहजहांपुर और आसपास क्षेत्र में शीतलहर की चेतावनी दी गई है। पिछले चार दिनों में हाइड्रो मेटेोरॉलॉजिकल सर्वेक्षण के अनुसार शीतलहर जारी है। हालांकि रविवार को न्यूनतम तापमान ने राहत दी लेकिन ठंड का प्रकोप जारी रहा। शनिवार को जहां न्यूनतम तापमान 4.6 डिग्री सेल्सियस रिकार्ड किया गया वहीं रविवार को यह सवा डिग्री बढ़कर 5.6 डिग्री तक पहुंच गया। छह डिग्री से नीचे बना रहेगा तापमान मौसमविज्ञानियों की माने तो अभी सोमवार को भी तापमान छह डिग्री सेल्सियस से नीचे ही बना रहेगा। मंगलवार को कोहरा छाया तो इसी दिन से चलने वाली पछुआ हवा तापमान को कमजोर कर देगा। इसका असर दिखेगा और न्यूनतम तापमान बढ़कर ठंड से थोड़ी राहत जरूर मिल जाएगी। उधर प्रदेश में सबसे ज्यादा ठंड वाला जिला अयोध्या रहा जहां तापमान ढाई सेल्सियस रिकार्ड किया गया था। बरेली मंडल में बरेली से कम तापमान शाहजहांपुर का रहा जहां न्यूनतम तापमान 5.2 डिग्री सेल्सियस रिकार्ड किया गया। ठंड अपने पूरे प्रभाव दिखा रहा है। नौ दिसंबर के बाद से रात का तापमान गिरा तो गिरता ही चला गया। दस डिग्री सेल्सियस से यह गिरते गिरते शनिवार को 4.4 डिग्री सेल्सियस तक जा पहुंचा जो प्रदेश के कम तापमान वाले आखिरी के दस जिलों में शुमार हो गया था। इसके साथ ही नैनीताल से भी ज्यादा ठंड वाला बरेली बन गया था। तेज धूप से मिली राहततेज धूप की वजह से लोगों को दिन में तो राहत मिली लेकिन जो किसान पशुओं से फसल की रखवाली करते थे वह भी रात में अपने घर में रहना मुनासिब समझे। सड़कों पर विचरण करने वाले बेसहारा पशु भी परेशान दिखे तो पक्षी भी। मौसम विज्ञानी अतुल कुमार सिंह के अनुसार प्रदेश में सबसे कम तापमान अयोध्या का रहा। वहां 2.5 डिग्री सेल्सियस न्यूनतम तापमान रिकार्ड किया गया। इसी प्रकार पश्चिमी उग्र के मेरठ में 5.3, नजीबाबाद में 4.6 डिग्री तापमान रहा। अब मंगलवार से पूर्वांचल में पुरवा और पश्चिम में पछुआ हवा की वजह से तापमान बेहतर होगा और यह छह-सात डिग्री सेल्सियस से ऊपर रहेगा। मंगलवार को कोहरा भी छाएगा इससे सड़क पर दृश्यता कम होगी। आने वाले दिनों में कड़ाके की ठंड से थोड़ी सी राहत जरूर मिल जाएगी।

सरस्वती शिशु विद्या मंदिर इंटर कॉलेज सैद नगली अमरोहा के वन्दना सत्र में राष्ट्रीय ऊर्जा संरक्षण दिवस का कार्यक्रम धूमधाम से मनाया गया।

उत्तरप्रदेश जनपद अमरोहा कि नगर पंचायत सैद नगली में विद्या भारती अखिल भारतीय शिक्षा संस्थान से मार्गद. शिंत सरस्वती शिशुविद्या मंदिर इंटर कॉलेज सैद नगली अमरोहा के वन्दना सत्र में आयोजित राष्ट्रीय ऊर्जा संरक्षण दिवस कार्यक्रम के मुख्य वक्ता अर्जुन सिंह ने ऊर्जा क्या है ? ऊर्जा के विभिन्न उपयोग, ऊर्जा प्राप्ति के विविध संसाधन, ऊर्जा का मानव जीवन में महत्व तथा ऊर्जा संरक्षण कैसे किया जाए ? इत्यादि बिन्दुओं पर अपने विचार प्रस्तुत किये। कार्यक्रम के अध्यक्ष दिवाकर पाण्डेय ने मानव जीवन के उत्थान में ऊर्जा के विभिन्न संसाधनों के महत्व को स्पष्ट करते हुए ऊर्जा के नवीकरण तथा अनवीकरण स्रोतों के विषय में विस्तार पूर्वक बताते हुए भैया



बहनों से ऊर्जा के उचित उपयोग करने, ऊर्जा का संरक्षण करने, घरों में कम ऊर्जा खपत वाले घरेलू उपकरणों का उपयोग करने, एलईडी बल्ब का उपयोग करने, सबमर्सिबल द्वारा जल के दोहन का सीमित उपयोग करने, इत्यादि के लिए भैया बहनों को प्रेरित करते हुए


राष्ट्रीय ऊर्जा संरक्षण दिवस की हार्दिक शुभकामनाएं दी तथा आशा और अपेक्षा व्यक्त की कि ऊर्जा संरक्षण के विभिन्न विकल्पों को अपनाकर देश को ऊर्जा संरक्षण में आत्मनिर्भर बनाते हुए हम भी देशभक्ति का परिचय दे सकते हैं।

उत्तराखंड के विंटर डेस्टिनेशन औली में सीजन की पहली बर्फबारी, पर्यटकों की संख्या में हुआ इजाफा

उत्तराखंड के विंटर डेस्टिनेशन औली में इस सीजन की पहली बर्फबारी के बाद यहां का माहौल पूरी तरह से सर्दियों के पर्यटन के लिए तैयार हो गया है. वेस्टर्न डिस्ट्रिक्ट्स के चलते औली से लेकर गोरसों बुग्याल तक बर्फ की हल्की चादर बिछ चुकी है. गढ़वाल हिमालय की ऊंची बर्फीली चोटियों का 360 डिग्री विहंगम दृश्य और बर्फीले बुग्यालों में स्नो ट्रेकिंग का रोमांच पर्यटकों को अपनी ओर आकर्षित कर रहा है.समय पर हुई इस बर्फबारी ने औली के पर्यटन को एक नई ऊर्जा दी है. देशभर से बड़ी संख्या में पर्यटक विंटर वेकेशन का आनंद लेने औली पहुंच रहे हैं. बर्फ से ढकी वादियों

में पर्यटक स्नो ट्रेकिंग, हाइकिंग और हॉर्स राइडिंग जैसी गतिविधियों का लुत्फ उठा रहे हैं. सुबह से लेकर दोपहर तक गोरसों बुग्याल में रौनक बनी रहती है. इससे न केवल स्थानीय पर्यटन कारोबारियों के चेहरे खिले हैं, बल्कि आस-पास के लोगों के लिए रोजगार के नए अवसर भी पैदा हुए हैं.क्रिसमस और नए साल की तैयारी शुरुबदते पर्यटकों की संख्या को देखते हुए औली के होटल मालिक, होम स्टे संचालक और स्नो स्कीइंग कोर्स कराने वाले ऑपरेंटर काफी उत्साहित हैं. क्रिसमस और नए साल के जश्न के लिए अभी से तैयारियां शुरु हो चुकी हैं. कई होटल और

होम स्टे एडवांस बुकिंग से भरने लगे हैं. पर्यटन से जुड़े कारोबारियों को उम्मीद है कि यदि एक या दो बार और बर्फबारी होती है, तो क्रिसमस और 31 दिसंबर के लिए औली और आसपास के सभी पर्यटन स्थल पूरी तरह से पैक हो जाएंगे.बर्फबारी से औली और गोरसों बुग्याल में पर्यटन की गतिविधियों में तेजी आई है. इससे स्थानीय लोगों को रोजगार मिलने के साथ-साथ उनके आर्थिक हालात भी बेहतर हो रहे हैं. स्नो स्कीइंग गाइड, घोड़ा चालकों और स्थानीय दुकानदारों के लिए यह मौसम विशेष रूप से फायदेमंद साबित हो रहा है. औली पहले से ही शीतकालीन खेलों



के लिए प्रसिद्ध है. स्नो स्कीइंग के लिए यहां हर साल बड़ी संख्या में पर्यटक आते हैं. इस बार समय पर हुई बर्फबारी से उम्मीद जताई जा रही है कि शीतक. लीन खेलों का आयोजन और भी भव्य होगा.औली के स्नो स्कीइंग ऑपरेंटर और

प्रशिक्षक इस बार पर्यटकों को बेहतर अनुभव देने की तैयारी कर रहे हैं. औली और गोरसों बुग्याल की बर्फीली वादियों में इस बार के मौसम ने पर्यटन कारोबारियों और पर्यटकों दोनों के लिए एक सुखद अनुभव का वादा किया है. आने वाले दिनों में यदि और बर्फबारी होती है, तो यह स्थान देश और विदेश के पर्यटकों के लिए शीतकालीन पर्यटन का सबसे लोकप्रिय केंद्र बन सकता है.

आगरा के सिकंदरा में एक ढाबे पर खाना खाने पहुंचे आढ़ती पर मौत ने चुपके से झपट्टा मारा

आगरा के सिकंदरा में एक ढाबे पर खाना खाने पहुंचे आढ़ती पर मौत ने चुपके से झपट्टा मारा। वे आधी रोटी ही खा पाए थे कि कुर्सी पर बैठे रह गए। इस तरह आढ़ती की जान जाने से परिवार सदमे में है। परिजनों ने बताया कि एक दिन पहले वे भाई की शादी की वर्षगांठ में खूब नाचे थे। आगरा के सिकंदरा स्थित एक ढाबे पर खाना खाते में हृदय घात से आढ़ती संजय की मौत हो गई थी। उनकी मौत से परिवार सदमे में है। एक दिन पहले ही आढ़ती ने भाई की वर्षगांठ मनाई थी। इसमें वो खूब नाचे थे। साई क्लासिक कालोनी कैलाश मोड़ के 50 वर्षीय आढ़ती संजय शनिवार शाम सात बजे सिकंदरा मंडी के सामने ढाबे पर खाना खाने गए थे। तभी उन्हें दिल का दौरा पड़ गया था। वह कुर्सी पर ही बैठे रह गए थे। घटना की जानकारी पर पुलिस पहुंची थी। उन्हें डॉक्टरों ने मृत घोषित कर दिया था।



उस्ताद जाकिर हुसैन नहीं रहे, मानो तबले का एक नाद चला गया 73 की उम्र में निधन

उस्ताद अल्ला रक्खा खां के पुत्र पद्म विभूषण उस्ताद जाकिर हुसैन का सोमवार सुबह अमेरिका में निधन हो गया

उस्ताद अल्ला रक्खा खां के पुत्र पद्म विभूषण उस्ताद जाकिर हुसैन का सोमवार सुबह अमेरिका में निधन हो गया। उन्हें रविवार रात अमेरिका के एक अस्पताल के आईसीयू में भर्ती कराया गया था। उन्हें रक्तचाप की समस्या थी। परिवार का प्रतिनिधित्व करने वाले प्रॉस्पेक्ट पीआर के जॉन ब्लेचर ने इसकी पुष्टि की। मौसिकी की दुनिया में जिनके तबले की थाप एक अलहदा पहचान रखती है, वो उस्ताद जाकिर हुसैन नहीं रहे। 73 साल की उम्र में उनका निधन हो गया। अमेरिका के सैन फ्रांसिस्को के अस्पताल में उन्होंने अंतिम सांस ली। प्रसिद्ध तबला वादक के परिवार ने सोमवार को यह जानकारी दी। परिवार ने बयान में कहा कि जाकिर हुसैन का निधन फेफड़े से संबंधी इन्फेक्शन के

पल्मोनरी फाइब्रोसिस से हुई जटिलताओं की वजह से हुई। वह 73 वर्ष के थे। हुसैन पिछले दो सप्ताह से अस्पताल में भर्ती थे। उनकी हालत बिगड़ने के बाद उन्हें आईसीयू में भर्ती किया गया था। प्रसिद्ध तबला वादक उस्ताद अल्ला रक्खा के पुत्र जाकिर हुसैन का जन्म नौ मार्च 1951 को हुआ था। उन्हें उनकी पीढ़ी के सबसे महान तबला वादकों में माना जाता है। उनके परिवार में उनकी पत्नी एंटोनिया मिनेकोला और उनकी बेटियां अनीशा कुरैशी और इसाबेला कुरैशी हैं। तबले की तालीम उन्होंने पिता से ही ली थी। उस्ताद जाकिर हुसैन की शख्सियत का अंदाजा इसी बात से लगाया जा सकता है कि उन्होंने महज 11 साल की उम्र में अमेरिका में पहला कॉन्सर्ट किया। यानी तबले पर 62 साल



तक उनका और तबले का साथ नहीं छूटा। उन्होंने तीन ग्रैमी अवॉर्ड जीते। पद्म विभूषण से भी नवाजे गए। तबले को अंतरराष्ट्रीय स्तर पर प्रतिष्ठा दिलाने में उनका अहम योगदान रहा। परिवार की ओर से जारी बयान में कहा गया है कि वह दुनिया भर के अनगिनत संगीत प्रेमियों द्वारा संजोई गई एक असाधारण

से लिया जाता है। उन्होंने न सिर्फ अपने पंजाब घराने (पंजाब बाज) की विरासत को आगे बढ़ाया, बल्कि तबले के शास्त्रीय वादन को अंतरराष्ट्रीय स्तर पर भी ले गए। उस्ताद को संगीत की दुनिया का सबसे बड़ा ग्रैमी अवॉर्ड 1992 में र्द प्लेनेट ड्रम और 2009 में ग्लोबल ड्रम प्रोजेक्टर के लिए मिला। इसके बाद 2024 में उन्हें तीन अलग-अलग संगीत एलबमों के लिए एकसाथ तीन ग्रैमी मिले। 1978 में जाकिर हुसैन ने कथक नृत्यांगना एंटोनिया मिनीकोला से शादी की थी। उनकी दो बेटियां हैं, अनीसा कुरैशी और इसाबेला कुरैशी। फिल्मों में भी अभिनय किया। 1983 में जाकिर हुसैन ने फिल्म हीट एंड डस्ट से अभिनय के क्षेत्र में कदम रखा। इसके बाद 1988 में

द परफेक्ट मर्डर, 1992 में मिस बैटीज विल्डर्स और 1998 में साज फिल्म में भी उन्होंने अभिनय किया। तबले को इस तरह आम लोगों से जोड़ते थे... उस्ताद जाकिर हुसैन तबले को हमेशा आम लोगों से जोड़ने की कोशिश करते थे। यही वजह थी कि शास्त्रीय विधा में प्रसूतियों के दौरान बीच-बीच में वे अपने तबले से कभी डमरू, कभी शंख तो कभी बारिश की बूंदों जैसी अलग-अलग तरह की ध्वनियां निकालकर सुनाते थे। वे कहते थे कि शिवजी के डमरू से कैलाश पर्वत से जो शब्द निकले थे, गणेश जी ने वही शब्द लेकर उन्हें ताल की जुबान में बांधा। हम सब तालवादक, तालयोगी या तालसेवक उन्हीं शब्दों को अपने वाद्य पर बजाते हैं। ...गणेश जी हमारे कुलदेव हैं।

साल 2025 के लिए दुनिया के ताकतवर देशों की लिस्ट में भारत का बजा डंका

दुनिया की 8 महान शक्तियों की लिस्ट में भारत तेजी से अपनी धाक बना रहा है। 2024 में आखिरी महीने दिसंबर में जारी इस ताजा लिस्ट में भारत ने ब्रिटेन, फ्रांस और साउथ कोरिया जैसे देशों को काफी पीछे छोड़ दिया है। इस ताजा लिस्ट को आर्थिक, सामाजिक, राजनीतिक प्रभाव, राजनीतिक स्थिरता और सैन्य ताकत के आधार पर बनाया गया है। 'द एट ग्रेट पावर्स ऑफ 2025' के नाम से जारी इस सूची में सुपरपावर अमेरिका पहले स्थान पर है। वहीं, चीन को इस लिस्ट में दूसरा स्थान मिला है। तीसरे स्थान पर रूस, चौथे स्थान पर जापान है। वहीं, भारत को इस लिस्ट में पांचवां स्थान मिला है, फ्रांस को छठा, ब्रिटेन का सातवां और साउथ कोरिया को लिस्ट में आठवां स्थान मिला है। यूरोपिया टाइम्स की रिपोर्ट के मुताबिक, लिस्ट में चीन की बढ़त के बाद भी अमेरिका पहले नंबर के साथ दुनिया की सबसे ताकतवर देश बना हुआ है। वहीं, चीन दूसरे नंबर पर और यूक्रेन के साथ जारी युद्ध के बावजूद रूस तीसरे स्थान पर है। वहीं,



भारत को इस लिस्ट में एक ग्लोबल पावर के रूप में दिखाया गया है। इस लिस्ट की खासियत देखें तो इसमें एशिया के 4 देश शामिल हैं, जिससे वैश्विक रूप से एशिया का दबदबा दिख रहा है। हिंद प्रशांत क्षेत्र का दुनिया में बढ़ रहा दबदबा पिछले 500 सालों में पश्चिमी देशों ने वैश्विक ताकत में अपना प्रभाव बनाए रखा। अमेरिका ने पिछली सदी में निर्णायक भूमिका निभाई। वहीं, इस सदी में हिंद प्रशांत क्षेत्र निर्णायक भूमिका में होगी। दुनिया के 8 महान ताकतों की इस लिस्ट को अमेरिकी न्यूज वेबसाइट

19थ्वतजलथ्यअम ने जारी किया है और इसे डॉक्टर रॉबर्ट फारले ने बनाया है। डॉ. फारले अमेरिका के पेटर्सन स्कूल में सुरक्षा और कूटनीति पढ़ाते हैं। भारत महान शक्तियों में बना 'न्यूकमर' भारत ने दुनिया के 8 महान शक्तियों में पांचवां स्थान प्राप्त किया है और इस लिस्ट में 'न्यूकमर' का दर्जा दिया गया है। इसमें कहा गया है कि भारत के पास बहुत अच्छी जनसंख्या है। इसके अलावा भारत की आर्थिक प्रगति दर इस लिस्ट में शामिल किसी अन्य देश से ज्यादा है।

देश की एकता और अखंडता के सूत्रधार है सरदार पटेल - मलखान सिंह गुर्जर

अमरोहा नगर पंचायत सैद नंगली में उमन गुर्जर के आवास पर अखिल भारतीय गुर्जर महासभा द्वारा अखंड भारत का निर्माण करने वाले भारत रत्न प्राप्त आजाद भारत के प्रथम गृह मंत्री लौह पुरुष सरदार वल्लभ भाई पटेल जी की पुण्यतिथि पर उनके चित्र पर पुष्प व माल्यार्पण कर श्रद्धांजलि अर्पित की गयी। इस अवसर पर जिलाध्यक्ष मलखान सिंह गुर्जर ने कहा 'लौह पुरुष सरदार वल्लभ भाई पटेल जी ने भारत सरकार के गृहमंत्री रहते हुए देश में बिखरी सभी रियासतों को मिलाकर अखंड भारत का निर्माण किया इस असम्भव कार्य को

पटेल जी ने ही सम्भव किया आजादी की लड़ाई में भी पटेल साहब का विशेष योगदान है वो देश की आजादी की लड़ाई में अनेकों बार जेल गये पटेल जी महान व्यक्तित्व के धनी व सरल स्वभाव के व्यक्ति थे। इस मौके पर कांग्रेस जिलाध्यक्ष ओमकार सिंह कटारिया, गुर्जर सभा के जिलाध्यक्ष मलखान सिंह गुर्जर, उमन गुर्जर, कमल मुखिया, हर्षवरुण प्रधान जी, सोनू पटेल, विकल गुर्जर, दिक्षु अहलावत, अंकित कटारिया, रघु पटेल, मनोज कटारिया, अंकित कटारिया, राजपाल सैनी, मांगे गुर्जर,



बेगराजगुर्जर आशीष औलख, रघु पटेल, आदि मुख्यरूप से मौजूद रहे।

संवाददाता: आसिफ सिद्धिकी

बांग्लादेश में जारी हिंसा के बीच आ गई चुनाव की तारीख!

बांग्लादेश की अंतरिम सरकार के मुख्य सलाहकार मोहम्मद यूनस ने देश में आम चुनावों को लेकर महत्वपूर्ण घोषणा की है। यूनस ने कहा कि बांग्लादेश के आम चुनाव 2025 के अंत से लेकर 2026 की पहली छमाही के बीच आयोजित हो सकते हैं। यह घोषणा ऐसे समय में आई है जब राजनीतिक दलों की ओर से चुनाव कराने का दबाव बढ़ता जा रहा है। यूनस ने सोमवार, 16 दिसंबर को सरकारी टेलीविजन पर अपने संबोधन में चुनावों की संभावित तारीखों की जानकारी दी। उन्होंने कहा, 'मैंने हमेशा इस बात पर जोर दिया है कि जरूरी चुनाव सुधारों को पूरा करने के बाद ही चुनाव कराए जाएं। चुनाव में देरी की संभावना भी जताई। यूनस ने यह भी कहा कि यदि राजनीतिक दल सटीक मतदाता सूची

और अन्य बुनियादी सुधारों के साथ सहमत होते हैं, तो चुनाव नवंबर 2025 के अंत तक कराए जा सकते हैं। हालांकि, यदि सुधारों की पूरी सूची लागू की जाती है, तो चुनाव में कुछ महीने की देरी हो सकती है। शेरव हसीना सरकार के पतन के बाद का परिदृश्य जुलाई 2023 में छात्रों के हिंसक विरोध प्रदर्शनों के चलते 5 अगस्त को 77 वर्षीय पूर्व प्रधानमंत्री शेरव हसीना को इस्तीफा देना पड़ा। हजारों प्रदर्शनकारियों द्वारा प्रधानमंत्री आवास की ओर कूच करने के बाद, हसीना को भारत के अग्रतला और फिर दिल्ली के पास गाजियाबाद स्थित हिडन एयरबेस ले जाया गया। शेरव हसीना वर्तमान में भारत में एक अज्ञात स्थान पर रह रही हैं। उनके इस्तीफे के बाद 8 अगस्त को

मोहम्मद यूनस को अंतरिम सरकार का मुख्य सलाहकार नियुक्त किया गया था। चुनावों में सुधारों पर जोर मोहम्मद यूनस ने अपने संबोधन में स्पष्ट किया कि चुनाव सुधार अंतरिम सरकार की प्राथमिकता हैं। उन्होंने कहा कि सुधारों के जरिए चुनाव प्रक्रिया को अधिक पारदर्शी और निष्पक्ष बनाया जाएगा। राजनीतिक अस्थिरता और बांग्लादेश का भविष्य शेरव हसीना सरकार के पतन के बाद से बांग्लादेश राजनीतिक अस्थिरता का सामना कर रहा है। आगामी चुनावों की घोषणा से राजनीतिक दलों के बीच बातचीत की संभावनाएं बढ़ी हैं। हालांकि, चुनाव सुधारों और उनकी समयसीमा पर सहमति बनना अब सबसे बड़ी चुनौती होगी।

यूट्यूबर के सवाल पर भड़का पाकिस्तानी, कहा मुस्लिम देशों के खिलाफ हो रही साजिश

भारत के पड़ोसी मुल्क बांग्लादेश में इस वक्त काफी उथल-पुथल मची हुई है। जहां पर शेरव हसीना की सरकार गिरने के बाद हिंदुओं पर अत्याचार किया जा रहा है। इस वजह से बांग्लादेश के रिश्ते भारत के साथ कमजोर हो गए हैं। इस मुद्दे पर पाकिस्तानी यूट्यूबर शोएब चौधरी आवाज का रिएक्शन लेने उनके बीच पहुंचे। जहां पर उन्होंने कई तरह के सवाल किए और उन्हें काफी अलग-अलग जवाब भी मिले। शोएब चौधरी ने एक शख्स से पूछा कि इस वक्त पूरी दुनिया में अधिकतर मुस्लिम देशों में उथल-पुथल मची हुई है, जिससे पाकिस्तान, अफगानिस्तान, ईरान और

बांग्लादेश शामिल है। इसके पीछे की मुख्य वजह क्या है। इस सवाल के जवाब में शख्स ने कहा कि मुस्लिम देशों के खिलाफ दुनिया के बाकी देश साजिश करते हैं। शोएब चौधरी ने दावा किया कि बांग्लादेश की ऐसी स्थिति आ गई है कि उसे भी अब IMF के पास कर्ज लेने के लिए जाना पड़ेगा क्योंकि, रूस ने भी उससे अपने पैसे वापस मांगने की बात कही है। इसके अलावा भारत ने भी अपने बिजली के पैसे मांगने शुरू कर दिए हैं। शोएब ने कहा कि बांग्लादेश भी पाकिस्तान के राह पर चलने लगा है। वो अब कंग्लादेश बनते जा रहा है। पाकिस्तानी आवाज से सवाल-जवाब के दौरान शख्स

ने शोएब को बताया कि मुझे लगता है कि अभी बांग्लादेश जिस दौर से गुजर रहा है। वहां से अंतरिम सरकार के मुखिया मोहम्मद यूनस निकाल कर रहेंगे, क्योंकि वो एक पढ़े-लिखे इंसान हैं, जिन्हें नोबेल पुरस्कार से नवाजा गया है। भारत ने उठाए कड़े कदम इस वक्त बांग्लादेश में जारी हिंसा की वजह से भारत ने कड़े कदम उठाते हुए अपने सारे प्रोजेक्ट को रोक दिया है, जो पड़ोसी मुल्क में जारी थे। इसके अलावा वीजा सेवा पर भी रोक लगा दी है। वहीं उनसे मांग की है कि वो जल्द से जल्द हिंदुओं पर हो रहे अत्याचार पर लगाम लगाएं।

इजरायली हमले से दहल उठा सीरिया! 12 साल बाद किया ऐसा एयर स्ट्राइक कि आ गया तेज भूकंप

इजरायल ने उत्तरी पश्चिमी सीरिया के टार्टस शहर पर अब तक के सबसे बड़े हवाई हमले किए। इस हमले के कारण पूरे इलाके में भूकंप जैसे झटके महसूस किए गए, जिनकी तीव्रता रिक्टर स्केल पर 3 मापी गई। जोरदार धमाके से मशरूम के आकार का आग का गोला उठा, जिससे इलाके में भारी तबाही हुई। यह हमला उस क्षेत्र में हुआ जहां रूस की नौसेना का बेस मौजूद है, जो इस घटना को और भी संवेदनशील बनाता है। ब्रिटेन स्थित सीरियन ऑब्जर्वेटरी फॉर ह्यूमन राइट्स के अनुसार, इजरायली सेना ने सीरियाई सेना के हथियार और विस्फोटक गोदामों को निशाना बनाया। इजरायल के हमलों में सतह से सतह तक मार करने वाली मिसाइलों के बंधार और एयर डिफेंस यूनिट को तबाह कर दिया गया। इस क्षेत्र में वर्ष 2012 के बाद यह सबसे बड़ा हमला बताया जा रहा है। इजरायल का यह हमला सीरियाई टटीय इलाकों तक सीमित नहीं रहा। रिपोर्ट्स के अनुसार, दमिश्क, होम्स, डेरा, सुवेदा और कलामौन पहाड़ों में बने हथियार डिपो पर भी हमला किया गया। हमले के दौरान करीब 30 मिनट तक जोरदार धमाकों की आवाजें गूंजी रहीं। इजरायली युद्ध विमानों ने टटीय क्षेत्रों के अलावा वीर अल-जौर के सैन्य हवाई अड्डे और दमिश्क के ग्रामीण क्षेत्रों में भी कई ठिकानों पर बमबारी की। इससे



पहले रविवार को इजरायली सेना ने हामा हवाई अड्डे और आसपास के गोदामों को भी निशाना बनाया। संयुक्त राष्ट्र बफर जोन का उल्लंघन इजरायली सैनिकों ने संयुक्त राष्ट्र द्वारा निगरानी किए जा रहे बफर जोन में प्रवेश किया, जो गोलान हाइट्स पर इजरायली और सीरियाई बलों को अलग करता है। संयुक्त राष्ट्र ने इस कार्रवाई को 1974 के युद्धविराम समझौते का उल्लंघन बताया। एचटीएस की चेतावनी और सीरिया की प्रतिक्रिया इस घटनाक्रम पर प्रतिक्रिया देते हुए हयात तहरीर अल-शाम (एचटीएस) के नेता अहमद अल-शारा ने इजरायल की आलोचना की। उन्होंने कहा कि इजरायल अब इन

हमलों को उचित नहीं ठहरा सकता। हालांकि, उन्होंने यह भी कहा कि सीरिया फिलहाल किसी नए संघर्ष में फंसना नहीं चाहता। सीरिया में अस्थिरता का दौर जारी इजरायल ने अब तक सीरिया में 300 से अधिक हमले किए हैं। ये हमले सीरिया की सैन्य क्षमताओं को कमजोर करने के उद्देश्य से किए गए हैं, खासतौर पर तब से जब बशर अल-असद के नेतृत्व में रूस ने दखल दिया। इजरायली प्रधानमंत्री बेंजामिन नेतन्याहू ने इस पूरे घटनाक्रम में ईरान को भी निशाने पर लिया। उन्होंने कहा कि इजरायल ईरान के प्रभाव को खत्म करने के लिए हर संभव कदम उठाएगा।

अवैध प्लाटिंग और कब्रिस्तान में भू माफियाओं द्वारा किए जा रहे अवैध कब्जों पर प्रशासन सख्त

अमरोहा (दज प्रमारी) आज यहां तहसील प्रशासन द्वारा नगर के तलवार शाह स्थित प्राचीन कब्रिस्तान के बाहरी हिस्से की विवादित भूमि में असामाजिक तत्वों द्वारा किए गए अवैध निर्माण को बुल्डोजर की कार्रवाई करते हुए ध्वस्त कर दिया गया। इस अवसर पर विनियमित क्षेत्र अमरोहा के अभियंता भानुप्रताप सिंह ने जानकारी देते हुए बताया कि नियत प्राधिकारी धूपजिलाधिकारी, विनियमित क्षेत्र, अमरोहा ने अवैध प्लाटिंग के मामलों में कार्रवाई करने के निर्देश दिए हैं। इस संबंध में पत्रांक 1659/वि०के० अमरोहा 2024 दिनांक 13.12.2024 के माध्यम से नायब तहसीलदार अमरोहा 6 कैलसा अमरोहा, अवर अभियन्ता, विनियमित क्षेत्र, व क्षेत्रीय लेखपाल अमरोहा को निर्देशित किया गया है। अवैध प्लाटिंग के मामलों में अमरोहा खास बाहर चुंगी गाटा सं० 1758 व 1759 व आस-पास, अमरोहा खास अन्दर चुंगी मौ० कुरैशी पानी की टंकी के आस-पास, अमरोहा खास अन्दर चुंगी नब्बू शाह की मरिजद के आस-पास और धनौरा रोड पर पेट्रोल पम्प के आस-पास के क्षेत्रों में कार्रवाई की जाएगी। इस संबंध में शासनादेश संख्या 1267/आठ-8-2020-301 कामपध 2018 आवास एवं शहरी नियोजन अनुभाग-8 लखनऊ दिनांक 20, नवम्बर 2020 और मा० उच्च न्यायालय इलाहाबाद के आदेश के काम में शासनादेश संख्या डब्ल्यू-239 आठ-8-2024-36 रिट 2024 आवास एवं शहरी नियोजन अनुभाग-8, लखनऊ दिनांक 28 मार्च, 2024 के अन्तर्गत समस्त अवैध निर्माणों को चिह्नित कर नियमानुसार प्रभावी कार्यवाही सुनिश्चित की जाएगी। अधिशासी अधिकारी, नगर पा. लिका परिषद, अमरोहा, प्रमारी निरीक्षक, अमरोहा नगर देहात जनपद अमरोहा और क्षेत्रीय राजस्व निरीक्षक क्षेत्रीय लेखपाल को भी इस संबंध में निर्देश दिए गए हैं।



(संवाददाता आसिफ सिद्धिकी)

उत्तर प्रदेश सरकार की सौगात से अलीगढ़ में बहेगी विकास की गंगा

28 करोड़ की धनराशि से होंगे अलीगढ़ में विकास कार्य-15 करोड़ से सुधरेगी शहर से पेयजलपूर्ति और जल निकासी

महापौर ने 62 वार्ड में ₹ 27 करोड़ 83 लाख के 58 विकास कार्यों ₹ 15 करोड़ 38 लाख के 07 पेयजलपूर्ति व जलनिकासी के 15वें वित्त आयोग के प्रस्तावों पर लगाई स्वीकृति की मोहर नव विस्तारित वार्डों में विकास और जन सुविधाओं को प्रभावी बनाने का महापौर ने निभाया वादा अलीगढ़ शहरवासियों के लिये नगर निगम अलीगढ़ का वर्तमान बोर्ड का कार्यकाल स्वर्णिम अक्षरों में लिखा जायेगा—शहर स्वच्छ सुंदर और चौमुखी विकास के लिये अलीगढ़ नगर निगम पूर्ण रूप से प्रयासरत—महापौर प्रशान्त सिंघल माननीय महापौर, पार्षद व नागरिकों के सहयोग से आने वाले दिनों में निश्चित रूप से अलीगढ़ नगर निगम विकास की नई परिभाषा लिखेगा—नगर आयुक्त विनोद कुमार उत्तर प्रदेश सरकार द्वारा 15 वे वित्त आयोग अन्तर्गत अवमुक्त धनराशि से अलीगढ़ में विकास कार्यों को कराये जाने के लिये महापौर प्रशांत सिंघल की अध्यक्षता वाली समिति ने ₹ 43 करोड़ 21 लाख 10 हजार की धनरा.

डीएम की अध्यक्षता में जिला स्वास्थ्य समिति की बैठक

19 दिसंबर को

अलीगढ़ जिलाधिकारी विशाख जी 0 की अध्यक्षता में जिला स्वास्थ्य समिति की शासी निकाय की बैठक का आयोजन कलैक्ट्रेट सभागार में 19 दिसंबर को सांय 04:30 बजे से किया जाएगा मुख्य चिकित्साधिकारी डा0 नीरज त्यागी ने उक्त जानकारी देते हुए संबंधित अधिकारियों से आह्वान किया है कि वह निर्धारित समय व स्थान पर बैठक में अद्यतन सूचनाओं सहित स्वयं प्रतिभाग करना सुनिश्चित करें।

डीएम की अध्यक्षता में विकास एवं निर्माण कार्यों की समीक्षा बैठक 18 दिसंबर को

अलीगढ़ जिलाधिकारी विशाख जी 0 की अध्यक्षता में कलैक्ट्रेट सभागार में 18 दिसंबर को दोपहर 12 बजे से विकास कार्यों से संबंधित एवं सांय 4:30 बजे निर्माण कार्यों से संबंधित मासिक समीक्षा बैठक आहुत की गई है।

मा0 अध्यक्ष जिला पंचायत मण्डलीय खादी ग्रामोद्योग एवं माटी कला प्रदर्शनी का 17 दिसंबर को करेंगी उद्घाटन

अलीगढ़ मा0 अध्यक्ष जिला पंचायत श्रीमती विजय सिंह द्वारा अन्य सम्मानित जनप्रतिनिधियों की गरिमामयी उपस्थिति में 17 दिसंबर को अपराह्न 2:00 बजे मण्डलीय खादी ग्रामोद्योग एवं माटी कला प्रदर्शनी का उद्घाटन किया जाएगा। नुमाइश ग्राउंड स्थित शिल्पग्राम में 30 दिसंबर तक मंडल स्तरीय खादी ग्रामोद्योग एवं माटी कला प्रदर्शनी का आयोजन किया जा रहा है परिकेन्द्रीय खादी ग्रामोद्योग अधिकारी संजीवा बेगम ने उक्त जानकारी देते हुए बताया है कि उद्घाटन समारोह की अध्यक्षता मा0 सांसद श्री सतीश कुमार गौतम जी करेंगे। मण्डल स्तरीय प्रदर्शनी 30 दिसंबर तक चलेगी। संजीवा बेगम ने जनप्रतिनिधियों, अधिकारियों एवं जनसमन्वय से आग्रह किया है कि वह शिल्पग्राम में आयोजित हो रही खादी ग्रामोद्योग एवं माटीकला प्रदर्शनी में अधिक से अधिक संख्या में पहुंचकर खादी के बारे में जाने और समझे। मंडल स्तरीय खादी ग्रामोद्योग एवं माटी कला प्रदर्शनी में मंडल भर के अतिरिक्त देश-प्रदेश के अन्य जिलों से विभिन्न खादी उत्पादों का प्रदर्शन एवं विक्रय किया जाएगा।



शि से अलीगढ़ नगर निगम क्षेत्र में कराये जाने वाले विकास कार्यों पर स्वीकृति की मोहर लगा दी है। सोमवार को जवाहर भवन में 15वें वित्त आयोग के अन्तर्गत कराये जाने वाले निर्माण कार्यों के लिए चली बैठक में महापौर प्रशान्त सिंघल की अध्यक्षता वाली समिति ने से नगरीय सीमा में 27 करोड़ 83 लाख की धनराशि से 58 निर्माण कार्य जिसमें 47

सड़क नाली, खरजा कार्य, 06 नाला निर्माण, 02 धर्मशाला निर्माण, 01 सड़क का चौड़ीकरण डिवाइडर निर्माण व 01 सड़क का लाइटिंग ब्यूटीफिकेशन शामिल है तो वही 15 लाख 38 हजार की लागत से 07 पेयजलपूर्ति व जल निकासी अंतर्गत 10 नए नलकूप निर्माण, नव विस्तारित वार्ड में 2000 नग घरेलू जल संयोजन, 05 नलकूप रिबोर, जल

कल परिसर में सीडब्लूआर के पम्पो को बदलना, वार्ड 78 में पाइप लाइन बिछाने, वार्ड 53 में जल निकासी के लिए सम्पवैल निर्माण, वार्ड 57 में ड्रेनेज पम्पिंग स्टेशन का निर्माण व वार्ड 28 वार्ड 60 में बिछी पाइप लाइन को बदलने का काम के प्रस्ताव को सर्व समिति स्वीकृति प्रदान कर दी है। महापौर की अध्यक्षता वाली समिति ने वार्ड नं

57.67 में 98 लाख 57 हजार की लागत से रावणटीला रोड पर वर्धमान स्कूल से एटा चुंगी बाईपास तक सीसी द्वारा सड़क सुधार एवं दोनों साइड में इंटरलॉकिंग लगाने का कार्य, वार्ड नं 58.63.82 में 153 लाख 35 हजार की लागत से छर्रा अड्डा पुल के नीचे से रेलवे स्टेशन के पास तक सड़क सुदृढ़ीकरण व स्ट्रीट लाइट लगाए जाने का कार्य वार्ड नं 02.14 में 190 लाख 94 हजार की लागत से जी. टी. रोड स्थित तक सड़क चौड़ीकरण का कार्य वार्ड नं 64 में 135 लाख से बरौला जाफराबाद में सीएंडडी बेस्ट प्लान्ट तक सीसी सड़क निर्माण कार्य वार्ड नं 50 में एडीए निर्माण का कार्य सहित कई वार्ड में विकास कार्यों को स्वीकृति प्रदान की है। महापौर प्रशान्त सिंघल ने कहा अलीगढ़ शहरवासियों के लिये नगर निगम अलीगढ़ का वर्तमान बोर्ड का कार्यकाल स्वर्णिम अक्षरों में लिखा

जायेगा अलीगढ़ नगर निगम शहर को स्वच्छ सुंदर और चौमुखी विकास के लिये पूर्ण रूप से प्रयासरत है। नगर आयुक्त विनोद कुमार ने बताया कि शासन की मंशा के अनुरूप प्रत्येक निर्माण और विकास कार्य की मानीटिंग संघनता से की जायेगी सभी निर्माण कार्यों की गुणवत्ता की जांच किसी प्रतिष्ठित संस्थान से करायी जायेगी उन्होंने कहा निश्चित रूप से अलीगढ़ के चौमुखी विकास के लिये स्थानीय जनप्रतिनिधियों और शहरवासियों के सहयोग के बल पर ही अलीगढ़ विकास के पथ पर निरंतर अग्रसर हो रहा है। बैठक में नगर आयुक्त विनोद कुमार मुख्य अभियंता सुरेश चंद अधिशासी अभियंता पीडब्ल्यूडी एसके पुष्कर अधिशासी अभियंता ए डी ए राकेश कुमार सिंह सहायक अभियंता सिन्धे हैदर प्रभारी नगर स्वास्थ्य अधिकारी रामानंद त्यागी लेखाधिकारी भारत दुबे प्रभारी लाइट रोहित पांडेय आदि मौजूद थे।

नगला मसानी गौशाला में शिव महापुराण का आयोजन 18 दिसम्बर से

अलीगढ़ दो मंजिल विशाल गौशाला के अंदर गौ माता की कृपा से शिव महापुराण का आयोजन 18 तारीख से धूमधाम के साथ मनाया जा रहा है जिसका रसपान गोकुल की सुप्रसिद्ध कथा वाचिका कृष्ण प्रिया जी के मुखारविंद से भोले बाबा की महिमा का गुणगान किया जाएगा उससे पूर्व 18 तारीख को 11:00 बजे विशाल कलश यात्रा गांधी वाड़ा महाकालेश्वर मंदिर कंवरीगंज से कटरा गुड़िया बाग नंदन अभिनंदन लकड़ी की ताल देहलीगेट चौराहा से होती हुई गौशाला तक निकली जाएगी जिसका शुभारंभ शहर विधायक मुक्ता राजा महापौर प्रशांत सिंघल कोल विधायक अनिल पाराशर इंजीनियर राजीव शर्मा विभाग प्रचारक गोविंद एमएलसी विधायक मानवंदर सिंह इनके कर कमलों के द्वारा किया जाएगा गौशाला की अध्यक्ष कृष्णा गुप्ता एवं लक्ष्मी नारायण लक्ष्मी ने जानकारी देते हुए बताया कि आज हम सब का परम सौभाग्य है कि आपके शहर की दो मंजिल गौशाला में प्रथम बार शिव जी का भोले बाबा का आगमन हो रहा है



भोले बाबा की महिमा का सभी भक्तों को सुनने का अवसर प्राप्त होगा अभी तक गौशाला में भागवत कथा का आयोजन होता आ रहा अब महाशिवपुराण का आयोजन है आयोजन का माध्यम गौ माता के भोजन की व्यवस्था करना है क्योंकि इसमें सरकारी अनुदान ना होने के कारण जनता के ही सहयोग से 600 गोवंश का भरण पोषण चल रहा है और 5 की थाली का भी जरूरतमंदों के लिए भोजन की व्यवस्था चल रही है महाशिवपुराण कथा के मुख्य यजमान बा. बूलाल जैन उनकी पत्नी सरिता जैन हैं

और 15 यजमान हैं जिनके माध्यम से इस कथा का आयोजन किया जा रहा है। प्रेस वार्ता में अध्यक्ष कृष्णा गुप्ता लक्ष्मी नारायण लक्ष्मी जी दीपक गुप्ता अविनाश कल राजेंद्र प्रसाद नूतन लॉक श्याम जी कपड़े वाले उमेश ऑटो पार्ट्स राहुल तिवारी विजय सांवरिया अजय सर्राफ आकाश कोल अतुल हार्डवेयर डॉ राजीव वार्ष्णेय प्रदीप कुमार स्मार्ट कुल सुमन गोयल प्रदीप सिंघल देवेश फुटवियर अजय वार्ष्णेय पुष्पेंद्र महाशय एवं मीडिया प्रभारी विशाल देशभक्त आदि उपस्थित रहे।

भूमाफियाओं से पैसे लेकर किसानों की जमीन पर अवैध कब्जा कराने के संबंध में उप जिलाधिकारी को हटाने की मांग को लेकर किसानों ने दिया ज्ञापन

अलीगढ़। भूमाफियाओं से पैसे लेकर सरकारी सम्पत्तियों को कब्जा कराने वाले भौजदा उपजिलाधिकारी को तत्काल प्रभाव से तहसील कोल से हटवाने के सम्बन्ध और चिलकौरा के गाटा संख्या-102 रकवा 1.1750 हे0 व 4881, 4882 दा रकवा 2.4550हे0 को भू-माफियाओं से मुक्ति के सम्बन्ध में और गाटा सं0 103 रकवा 0.9910हे0 पशुबैठक की भूमि जोकि पशुओं के लिये सुरक्षित श्रेणी की है विकास खण्ड में उपलब्ध गौशाला के फण्ड से गौशाला निर्माण कराने के सम्बन्ध में चिलकौरा के किसानों ने मुख्यमंत्री को सम्बोधित ज्ञापन मण्डलायुक्त को सौपा जिसमें उन्होंने मांग की कि तहसील कोल जनपद अलीगढ़ को गौजूदा उपजिलाधिकारी महोदय दिगविजय सिद्ध दलाली का अड्डा बना रखा है जब से इन्होंने चार्ज सम्भाला है जन से पीरिय किसान तहसील कोल के चकर लगा लगाकर थक चुके हैं किसानों का कोई स नहीं



किया जाता लोगों के लिये मॅड बन्दी के गुरुद्वे को निस्तारण और पैमाइश नाम पर मोटी रकम तहसील के कर्मचारियों द्वारा वसूली जाती है तहसील कोल में भूमाफियाओ से मोटी रकम लेकर उनके कार्य किये जा रहे हैं किसानों को दुतकार दिया जाता है और

जितने भी इनलीगल कार्य तहसील कोल के सरकारी कार्यालय में शाम 6 बजे से 10 या 11 बजे तक होते हैं एस0डी0एम0 दिगविजय सिंह के व्यवहार से किसान कमरा वर्ग ही नहीं बल्कि अधिवक्तागण भी बहुत परेशान है इस कारणवश इनके कार्यकाल में अधिवक्ताओं द्वारा सबसे अधिक हड़ताल की गयी है।

जट्टरी नगर पंचायत में सफाई कर्मचारियों के साथ किया जा रहा है सौतेला व्यवहार

महर्षि वाल्मीकि सेना के प्रदेश अध्यक्ष और भारतीय जनता पार्टी के पूर्व जिला उपाध्यक्ष विक्रम जीनवाल वाल्मीकि के नेतृत्व में सैकड़ों सफाई कर्मचारियों ने माता बहनों ने जिलाधिकारी कार्यालय पहुंचकर जिला अधिकारी महोदय के नाम 1 षडे सेकंड को ज्ञापन दिया विज्ञापन पढ़ते हुए भाजपा नेता विक्रम जीनवाल वाल्मीकि ने कहा कि सफाई कर्मचारियों की पांच सूत्री मांग पत्र है जिनको लेकर आज जट्टरी नगर पंचायत में सफाई कर्मचारी माता बहनों के साथ में सौतेला व्यवहार किया जा रहा है जो शहन नहीं किया जाएगा ज्ञापन पढ़ते हुए वरिष्ठ भाजपा नेता विक्रम जीनवाल वाल्मीकि ने ज्ञापन दिया सफाई कर्मचारियों के साथ होते सौतेले व्यवहार के विरोध में जिलाधिकारी महोदय जी को अवगत कराया तथा ज्ञापन पढ़कर समस्याओं से अवगत कराते हुए बताया किसफाई कर्मचारियों के वेतन से हर माह कटने के बाबजूद भी सन 2024 फरवरी माह से अब तक छ.टै. जमा नहीं किया जा रहा है जिससे कर्मचारियों के भविष्य का बहुत बड़ा नुकसान हो रहा है पूर्व में छ.टै. जमाना होने के कारण दो सफाई कर्मचारी 1 प मृत्यु हो जाने के बाद उनके परिवार को भी लाभ नहीं मिला जबकि कर्मचारियों के वेतन से 10: काटा जाता है किन्तु सफाईकर्मियों को इस का लाभ नहीं दिया जाता है इस कि जांच कराई जाए और दोषियों के विरुद्ध कार्यवाही की जाए जिससे सफाई कर्मचारियों को न्याय मिल सके संविदा कर्मचारियों का छ. प्रोविडेंट फंड नहीं काटा जा रहा है जिससे कर्मचारियों का भविष्य में काफी नुकसान होगा इसकी भी जांच कराई जाए और दोषियों के विरुद्ध कार्यवाही की जाए समस्त सफाई कर्मचारी (संविदा षे स्थाई सफाई कर्मी) का सितंबर माह का वेतन नहीं दिया गया कहते हैं ग्रांड नहीं आया जबकि अक्टूबर माह में दो ग्रांड आई थी जबकि इस के अलावा 6 दिसम्बर को 22 लाख रुपये शासन से आए हैं फिर भी सफाई कर्मचारियों को परेशान करने की नियत से अभी तक बकाया वेतन नहीं दिया गया है आपसे सादर निवेदन एवं प्रार्थना है की सफाई कर्मचारियों की समस्याओं को गंभीरता से देखते हुए सफाई कर्मचारीयो बकाया वेतन दिए जाने के प्रभावी आदेश करने की कृपा करें सफाई कर्मचारी भाइयों सहित उनके परिवार भी आपका सदैव आभारी रहेगा बैंक लाक के कोटे में नियुक्त सफाई कर्मचारी लगे हुए हैं जिनका




आपसी मिली भगत से उनसे सफाई कार्य न करा कर अन्य कार्य कराया जा रहा है जो के बहुत ही निंदनीय है इसके खिलाफ पूर्व में भी कई शिकायत दी गई है परंतु अभी तक कोई स्थाई समाधान नहीं किया गया है कृपया इसका भी स्थाई समाधान किया जाए जो कर्मचारी के दायरे में आ रहे हैं उनका छ. प्रोविडेंट फंड कटा नहीं जाता है इसके बा. वजूद दीपावली पर मिलने वाला बोनस यह कहकर रोक दिया कि आपके में जमा करेंगे लेकिन आज तक जमा नहीं किया जबकि छ.टै. वालों का जमा ही नहीं होता यह एक सफाई कर्मचारियों का गंभीर मामला है कृपया इसकी जांच कर कर दोषियों के विरुद्ध कार्रवाई की जाए और सफाई कर्मचारियों को उनका हक अधिकार मिल सके इसके लिए प्रभावी आदेश किए जाएं ज्ञापन देने के बाद भाजपा नेता विक्रम जीनवाल वाल्मीकि ने दो लोगों के साथ जिलाधिकारी महोदय से भी मिलकर पूरे प्रकरण से अवगत कराया साथी जिलाधिकारी महोदय ने इस पूरे प्रकरण को गंभीरता से सुना एवं तत्काल षे जट्टरी को फोन पर सफाई कर्मचारियों के सितंबर माह के वेतन को दिए जाने के आदेश पारित किया साथी अन्य समस्याओं के समाधान हेतु जांच कर कार्रवाई करने का आश्वासन दिया जिस पर वरिष्ठ भाजपा नेता विक्रम जीनवाल वाल्मीकि ने जिला अधिकारी महोदय का हृदय से आभार प्रकट किया इस मौके पर अशोक करोतिया राहुल करोतिया संजय वाल्मीकि रवि वाल्मीकि अशोक वाल्मीकि गौरव वाल्मीकि मुकुल वाल्मीकि गुड्डु वाल्मीकि कंचनपाल बादल राणा बा. लकिशन वाल्मीकि अरुण वाल्मीकि दिनेश कुमार कृष्ण कुमार मीना देवी सावित्री देवी आशा देवी मुन्ना देवी विमलेश देवी आरती देवी विवेक कुमार राजू वाल्मीकि विरजा वाल्मीकि सुनील वाल्मीकि रणवीर वाल्मीकि किशन वै. नवाल राजकुमार वाल्मीकि अजय वाल्मीकि सुरेंद्र वाल्मीकि तारासिंह कैलाश वाल्मीकि आदि लोग उपस्थित रहे

मीन राशि वालों के लिए कैसा रहेगा साल 2025

भगवान विष्णु रहेंगे मेहरबान?

मीन राशि के स्वामी शनि हैं, शनि न्याय के देवता हैं, साल 2025 मीन राशि वालों के लिए धन, करियर, प्रेम संबंध और बि. जनेस के मामले कैसा रहने वाला है, जानते हैं मीन राशि का वार्षिक रा. शिफल-मीन राशिफल 2025 (च्येबमे भवतवेबवचम 2025 पद भ्यदकप)वर्ष 2025 में मीन राशि वाले लोगों के लिए पूरा वर्ष शनि की साढ़ेसाती के प्रभाव के साथ बीतेगा. जीवन में धैर्य और ईमानदारी का टेस्ट होगा. वैसे इस राशि वाले लोगों को कला और संगीत प्रिय होता है. लेकिन ज्यादा धन कमाने के चक्कर में फिजूलखर्ची भी कर देते हैं जिसकी वजह से इन्हें कर्ज लेने की आवश्यकता भी पड़ जाती है. मीन राशि वाले इस साल मेहनत का फल पाने में सफल रहेंगे. भगवान विष्णु की कृपा प्राप्त हो सकती है. मीन राशि वाले लोग ज्यादा खुश रह सकते हैं, पेट के रोग साल के शुरू में परेशान कर सकते हैं. सेहत के मामले में लापरवाही न बरतें.




विद्यार्थियों को विदेश जाना मिलेगा अवसर शिक्षा के लिहाज से इस राशि के लिए वर्ष 2025 एवरेज और उससे थोड़ा बेहतर रह सकता है. जनवरी से लेकर मई महीने

वारों का परिणाम कमजोर रह सकता है. इसके साथ मीन राशि वालों को स्वास्थ्य का भी अच्छे से ख्याल रखना होगा. खर्च व बचत में होगी समानता मीन राशि वालों के लिए 2025 का वर्ष अच्छा रहने वाला है. पहले तीन महीने जनवरी से लेकर मार्च तक कुछ खास कमाई नहीं होने वाली, लेकिन उसके बाद अच्छा परिणाम देखने को मिलेगा. लेकिन बचत के मामले में पूरा साल लामदायक रहने वाला है. इसलिए 2025 का साल आमदनी की दृष्टि से मिला-जुला रहने वाला है. मीन राशि, करियर राशिफल मीन राशि वाले लोगों को 2025 में नौकरी को लेकर कुछ खास बदलाव नहीं आने वाला और सब कुछ व्यक्ति की मेहनत पर निर्भर करेगा. लेकिन कार्यालय का माहौल थोड़ा बिगड़ा हुआ रहेगा. पॉलिटिक्स बीच-बीच में मन को अप्रसन्न कर सकती है.


2 चम्मच शैम्पू में मिलाएं 4 चीजें और पाएं सिल्की-शाइनी बाल

सर्दी हो या गर्मी, बदलता मौसम हमारे बालों को भी असर डालता है, जिसके कारण बालों का रुखा होना, टूटना, झड़ना और कमजोर होने जैसी समस्या होने लगती है। ऐसे में तरह-तरह के हेयर केयर प्रोडक्ट का इस्तेमाल भी वैसे असर नहीं दे पाता है जैसा कि हम चाहते हैं। इसके लिए बेहतर है कि आप किसी अच्छे हेयर स्टाइलिस्ट की सलाह लें। वैसे कैसा हो अगर कोई हेयर स्टाइलिस्ट आपका एक भी पैसा खर्च किए बगैर बालों को केराटिन जैसा सिल्की-स्मूथ बनाने का नुस्खा बता दे तो! आज ऐसा ही होने वाला है, क्योंकि आज हम आपको इस लेख में बॉलीवुड की कई हस्तियों के बालों को संवारने वाले हेयर स्टाइलिस्ट मंजूर खान का बताया एक बहुत ही असरदार नुस्खा बताने वाले हैं। हेयर स्टाइलिस्ट मंजूर खान ने अपने इंस्टाग्राम पर बालों का एक नुस्खा शेयर किया है, जिसे इस्तेमाल करने के बारे में उन्होंने बताया है कि पहले ही इस्तेमाल में आपको असर दिखेगा और आपके बाल सिल्की और स्मूथ हो जाएंगे और उनकी सारी फ्रिजीनेस ठीक हो जाएगी। साथ ही ये नुस्खा आपके बालों को हेल्दी बनाने में भी मदद करेगा। शैम्पू- 2 एलोवेरा जेल- 1 चम्मच नारियल का तेल- 1 थू चम्मच नींबू का रस- 1 थू चम्मच पानी- 1 थू कप सबसे पहले आप एक बाउल लें और उसमें जो भी शैम्पू इस्तेमाल करती हैं, उसे 2 चम्मच डाल दें। अब इसमें एक चम्मच एलोवेरा, आधा चम्मच नारियल का तेल और आधा कप पानी डालकर अच्छे से मिलाएं। अब इस तैयार नुस्खे को शैम्पू की तरह अपने बालों पर लगाएं और फिर हेयर वॉश कर लें। पहले ही इस्तेमाल में ये नुस्खा आपके बालों पर हेयर ट्रीटमेंट जैसा असर दिखाएगा। अगर आपके बालों में फ्रिजीनेस है या फिर वो बहुत ही ज्यादा खराब हो गए हैं तो इस नुस्खे को जरूर ट्राई करें।



सर्दियों में भी हॉट रहेंगे कोमल और गुलाबी

सर्दी के इस मौसम में हर कोई अपने फटे होंठों से परेशान रहता है। किसी-किसी के तो लिप्स इतने ड्राई हो जाते हैं कि खून तक आने लगता है। ऐसा इसलिए है क्योंकि ठंडी हवा और कम नमी की वजह से होंठ सूख जाते हैं और फटने लगते हैं और आप उन्हें हाइड्रेट नहीं रखते हैं। वैसे तो इस समस्या से निपटने के लिए आपको माक. ट में कई तरह के लिप बाम बाजार में मिल जाएंगे लेकिन इनमें कई तरह के केमिकल भी मिले होते हैं। ये आपके फटे होंठों को और भी नुकसान पहुंचा सकते हैं। इसलिए आज हम आपको डॉक्टर मनोज पाटिल का बताया घर पर ही लिप बाम बनाने का नुस्खा बताने वाले हैं। ये आपके होंठों को नेचुरली पिंक भी करेगा और उन्हें हील कर फटने से भी बचाएगा। लेकिन उससे पहले आइए पहले हम ये जानें कि आखिर हमारे होंठ फटते किस लिए हैं। सर्दियों में होंठ फटने का एक ही कारण है और वो है डीहाइड्रेशन। जी हां, आपका कम पानी पीना और होंठों को जरूरी नमी न देने के कारण ही आपके लिप्स फटने लगते हैं। इसलिए जरूरी है कि आप डॉक्टर इनटेक की मात्रा को तो बढ़ाएं ही, साथ ही बाहरी स्रोतों का भी सहारा लें। इसलिए हम आपको बताने वाले हैं



डॉक्टर मनोज पाटिल की लिप बाम रे. मेडी। सबसे पहले आप एक चुकंदर लें और उसे क्यूकस करके धूप में सुखाने के लिए रख दें। जब ये सूख जाए तो चु. कंदर को मिक्सी में पीसकर पाउडर तैयार कर लें। अब पाउडर को एक कटा. री में डालकर उसमें 2 चम्मच पेट्रोलियम जैली, 1 चम्मच नारियल का तेल और 2 विटामिन ई कैप्सूल डालकर अच्छे से मिक्स कर लें। इसके बाद आप एक बाउल लें और उसमें गर्म पानी भर लें। अब चुकंदर वाला बाउल गर्म पानी में डालकर पिघला लें और फिर इसे एक छोटी सी बोतल में भरकर रख लें। लिपि तैयार है आपके फटे होंठों को कोमल बनाने वाला लिप

बाम लिपि बाम बनाने के लिए चुकंदर का इस्तेमाल किया है, जिसमें बीटा कैरोटीन और एंटीऑक्सीडेंट्स भरपूर मात्रा में पाए जाते हैं। ये तत्व होंठों को प्राकृतिक रूप से गुलाबी बनाने में मदद करते हैं। इसके अलावा पेट्रोलियम जैली एक बे. हतरीन मॉइस्चराइजर है, जो क्रेक और फटी हुई त्वचा को हील करने में फायदेमंद होती है। वहीं अगर हम नारियल के तेल की बात करें तो इसमें एंटीऑक्सीडेंट्स और विटामिन ई पाया जाता है, होंठों को पोषण देने, उन्हें मुलायम बनाता है और सूजन-जलन को कम करने में मदद करता है।

सालभर डराती रहीं हार्ट अटैक से मौत की खबरें

दिल की बीमारियों का खतरा तेजी से बढ़ रहा है. हर साल बड़ी संख्या में लोग किसी न किसी हार्ट डिजीज से अपनी जान गंवा देते हैं. वर्ल्ड हार्ट फेडरेशन के अनुसार, दुनिया में हार्ट से जुड़ी समस्याओं से 2 करोड़ से ज्यादा लोगों की मौत हो जाती है. इस हिसाब से हर 1.5 सेकेंड पर एक इंसान की जान हार्ट की बीमारी से चली जाती है. 85 के अनुसार, दुनियाभर में मौत का सबसे बड़ा कारण दिल की बीमारियां ही हैं. 2019 में इसकी वजह से करीब 1.79 करोड़ लोगों की मौत हो गई थी. इनमें 85: मौतों तो सिर्फ हार्ट अटैक और स्ट्रोक से हुई थीं. जर्नल ऑफ अमेरिकन हार्ट एसोसिएशन में पब्लिश एक स्टडी में बताया गया कि 2016 में भारत में हार्ट डिजीज से पीड़ितों की संख्या करीब 5.4 करोड़ थी, जो लगातार बढ़ रही है. साल 2024 भी हार्ट अटैक-कार्डियक अरेस्ट से मौत की खबरें आती रहीं. पूरे साल इससे जुड़ी कई बातों ने खूब डराया 2024 में दिल की बीमारियों से कई सेलिब्रिटीज की मौतें साल 2024 में दिल की गंभीर समस्याओं की वजह से भारत में ही लाखों लोगों की मौत हो गई. साल के दूसरे महीने 20 फरवरी को जाने-माने टीवी एक्टर ऋतुराज सिंह का 59 साल की उम्र में कार्डियक अरेस्ट से निधन हो गया. उन्हें शिटलर दीदीर जैसे टीवी शो में बेहतरीन एक्टिंग के लिए जाना जाता था. एक्ट्रेस कविता




चौधरी की मौत भी सडन कार्डियक अरेस्ट से हुई. वह कई प्रतिष्ठित विज्ञापनों में काम कर चुकी थीं. इसके अलावा 48 साल के टीवी एक्टर और मॉडल विकास सेठी की मौत भी हार्ट अटैक से हो गई थी. कार्डियक अरेस्ट से इस शख्सियत की गई जान 9 जून 2024 का दिन था. भारत-पाकिस्तान के बीच टी-20 क्रिकेट वर्ल्ड कप का मैच चल रहा था. इस मैच को देखने मुंबई क्रिकेट एसोसिएशन (डब्ल्यू) प्रेसीडेंट अमोल काले भी पहुंचे थे. मैच के अगले दिन उनका अचानक से निधन हो गया. मौत का कारण कार्डियक अरेस्ट था. अमोल की उम्र सिर्फ 48 साल थी. वैक्सिनेशन की वजह से हार्ट अटैक का मामला इस साल सबसे ज्यादा चर्चा रही कोरोना वैक्सिनेशन से हार्ट अटैक की खबरों की. कुछ रिपोर्ट्स में आंशिक जताई गई कि

वैक्सिनेशन की वजह से हार्ट अटैक और युवाओं में मौत के मामले बढ़ गए हैं. हालांकि, फेडरेशन ने इसे गलत बताया और कहा कि वैक्सिनेशन पूरी तरह सुरक्षित है. आईसीएमआर ने एक अध्ययन के आधार पर कहा वैक्सिनेशन को मौत के लिए जिम्मेदार नहीं माना जा सकता है. 2024 से क्या सीखें वैक्सिनेशन का कहना है कि हार्ट डिजीज का रिस्क आने वाले समय में भी रहेगा. इसलिए हर किसी को जानना जरूरी है कि हार्ट अटैक या ऐसी कंडीशन में जान कैसे बचाई जाए. हर किसी को ब्लू को समझने की जरूरत है, ताकि समय पर मरीज को मदद देकर उसकी जान बचाई जा सके. इसके अलावा सही लाइफस्टाइल और खानपान रखने के साथ एक्सरसाइज को दिनचर्या का हिस्सा बनाना चाहिए.

चेहरे पर निखार लाने के लिए मनप्रीत ने बताया फेस क्रीम बनाने का तरीका

हमारी कुछ क्रीम का अकेले का खर्चा ही हजार रुपये होता है, ऐसे में अगर हमें अच्छे ब्रांड का प्रोडक्ट लेना हो तो फिर समझिए हजारों का खर्चा होना पक्की बात है। लेकिन अगर हम कहें कि आपकी इन महंगी क्रीम-सीरम से भी फायदेमंद क्रीम घर पर ही बनाई जा सकती है तो! जी हां, आप हम आपको इस लेख में ब्यूटी कंटेंट क्रिएटर मनप्रीत कौर की बताई बहुत ही फायदेमंद क्रीम बनाने का तरीका बताने वाले हैं। उनका कहना है कि ये क्रीम चेहरे पर ग्लो लाने के साथ-साथ डार्क स्पॉट्स को भी हल्का करने में मदद करती है। आइए उन्हीं से जानते हैं इसे बनाने का तरीका। 1। मनप्रीत कौर आप दिन अपने इंस्टाग्राम अकाउंट पर ब्यूटी और हेयर केयर से जुड़े नुस्खे डालती रहती हैं। आज हम उन्हीं की बताई ऐसी क्रीम बनाने का तरीका बताने वाले हैं, जो महंगी क्रीम से भी ज्यादा फायदेमंद साबित हो सकती है। आइए जानते हैं इसे बनाने के लिए हमें किन चीजों की जरूरत होगी। वल- 1 चम्मच संतरा- 1 लौंग- 6 दाने कैस्टर ऑयल- 1 चम्मच एलोवेरा जेल- 1 चम्मच सबसे पहले आप 2 चम्मच चावल को पानी मने उबाल लें और फिर उन्हें पानी सहित एक कटोरी में डाल दें। अब एक संतरा लें और उसे छीलकर चावल वाली कटोरी में रख लें।

अब इन दोनों को आप मिक्सी में डाल दें और पेस्ट तैयार कर लें। अब पेस्ट को एक सूती कपड़े में डालकर निचोड़ लें और रास को कटोरी में अलग कर लें। अब इसमें 6 लौंग, एक चम्मच कैस्टर ऑयल और एक चम्मच एलोवेरा जेल डालकर अच्छे से मिक्स कर लें। लिपिजिये तैयार है मनप्रीत की बताई हजारों की क्रीम, वो भी कुछ ही मिनटों में। आप वैसे तो इसे कभी भी इस्तेमाल कर सकते हैं और अगर रात को सोने से पहले चेहरे पर लगाते हैं तो ये आपको बेहतरीन निखार पाने में मदद करेगी। विटामिन सी न सिर्फ हमारी सेहत के लिए बल्कि त्वचा के लिए भी फायदेमंद होता है, स्किन को प्रोटेक्ट करने का काम करता है। हाथ ही ये कोलेजन प्रोडक्शन को बढ़ाता है और त्वचा को जवां रहने में मदद करता है। झुर्रियां और एजिंग साइन के कम करने में भी ये फायदेमंद है। कैस्टर ऑयल जिसे हिंदी में अरंडी का तेल कहा जाता है, ये हमारी स्किन से फाइन लाइंस को हल्का करने और झुर्रियों को कम करने में मदद करता है। इसी के साथ एंटीऑक्सीडेंट से भरपूर ये तेल हमारी त्वचा में चमक देने और उसे डैमेज होने से बचाता है। सर्दियों में रूखी त्वचा को नमी देने के लिए भी चेहरे पर अरंडी के तेल का इस्तेमाल इस्तेमाल किया जा सकता है।



आवश्यकता है
हिन्दी साप्ताहिक समाचार पत्र जननायक सम्राट के लिए जिला व्यूरो चीफमंडल व्यूरो चीफ ब्लाक, व्यूरो संवाददाता की आवश्यकता है। सम्पर्क करें - अमित कुमार वर्मा -संम्पादक मो:-8218049162,8273402499

जननायक सम्राट हिन्दी साप्ताहिक
मालिक, मुद्रक, प्रकाशक आरती वर्मा द्वारा आशु प्रिटिंगप्रेस, अचलताल अलीगढ़ से मुद्रित कराकर कार्यालय सरोज नगर गली नम्बर 5, अलीगढ़ से प्रकाशित सम्पादक-अमित कुमार वर्मा सभी विवाद का न्याय क्षेत्र जनपद अलीगढ़ न्यायलय ही होगा